

## 59. (135)

“శాశ్వతమైన ప్రేమతో నిన్ను ప్రేమించుచున్నాను  
గనుక విడువక నీ యెడల కృప చూపుచున్నాను” యిర్మియా 31:3

పల్లవి: దేవా నా యందు నీకు - ఎంతో ప్రేమ

నీ దివ్య ప్రేమ నాలో - ఉప్పొంగెను

హల్లెలూయా..... (4)

1. దినదినము నీదు ప్రేమ - రుచి చూచుచున్నాను

దయగల జీవాహారముతో - పోషించుచున్నావు

దేవా! నీ జీవజలము - నాకిచ్చితివే

నీ దివ్య ప్రేమ నాలో - ఉప్పొంగెను

॥హల్లెలూయా॥

2. నా పాదములను నీవు - బండపై నిలిపితివి

నా యడుగుల నెల్ల నీవు - స్థిరపరచిన దేవుడవు

దేవా! నాకాశ్రయమిచ్చి నీవే కదా

నీ దివ్య ప్రేమ నాలో ఉప్పొంగెను

॥హల్లెలూయా॥

3. సిలువలో నీ రక్తము కార్చి - నన్ను రక్షించితివి

సార్వత్రిక సంఘములోన - నన్నైక్యపరచితివి

దేవా! నీ దయ నా యెడల - అత్యున్నతము

నీ దివ్య ప్రేమ నాలో - ఉప్పొంగెను

॥హల్లెలూయా॥

4. వాగ్దానములను నాలో - నెరవేర్చిన ఓ ప్రభువా

విడువక నా యెడల నీదు - కృపజూపు చున్నావు

దేవా! నీ మారని ప్రేమ - సంపూర్ణము

నీ దివ్య ప్రేమ నాలో ఉప్పొంగెను

॥హల్లెలూయా॥

5. మృతిని గెల్చి మా కొరకై - తిరిగి లేచిన ప్రభువా

మా కొరకై త్వరలో రానై - యున్న మహిమ రాజా

దేవా! నీ సన్నిధి నాకు ఎంతో ప్రియము

నీ దివ్య ప్రేమ నాలో ఉప్పొంగెను

॥హల్లెలూయా॥